

02-09-2014

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - బ్రాహ్మణులు శిఖ, శూద్రుల పాదము. శూద్రుల నుండి బ్రాహ్మణులైనప్పుడు
దేవతలుగా కాగలరు ”

ప్రశ్న:- మీ ఏ శుభ భావనను కూడా మానవులు వ్యతిరేకిస్తారు ?

సమా:- ఈ పాత ప్రపంచము సమాప్తమై కొత్త ప్రపంచము స్థాపన కావాలనేదే మీ శుభ భావన. అందువలన ఈ పాత ప్రపంచము వినాశనమయ్యే తీరుతుందని మీరు చెప్తారు. దీనిని కూడా మానవులు వ్యతిరేకిస్తారు.

ప్రశ్న:- ఈ ఇంద్ర సభ యొక్క ముఖ్య నియమము ఏది?

సమా:- పతితులైన ఏ శూద్రులను ఈ ఇంద్రసభకు తీసుకొని రాకూడదు. ఒకవేళ ఎవరైనా తీసుకొస్తే వారికి కూడా పాపము అంటుకుంటుంది.

ఓంశాంతి. ఆత్మిక పిల్లలకు ఆత్మిక తండ్రి తెలియజేస్తున్నారు - మనము మన కొరకే దైవ రాజ్యమును మరలా స్థాపిస్తున్నామని ఆత్మిక పిల్లలకు తెలుసు. ఎందుకనగా మీరు బ్రహ్మకుమార - కుమారీలు. మీకు ఈ విషయము మాత్రమే తెలుసు. కాని మాయ మిమ్ములను కూడా మరహింపజేస్తుంది. మీరు దేవతలుగా తయారవ్వాలనుకుంటే మాయ మిమ్ములను బ్రాహ్మణుల నుండి శూద్రులుగా తయారు చేసేస్తుంది. శివబాబాను సృతి చేయకుంటే బ్రాహ్మణులు శూద్రులుగా అయిపోతారు. మనము మన రాజ్యమును స్థాపిస్తున్నామని పిల్లలైన మీకు తెలుసు. రాజ్యము స్థాపన అయినప్పుడు ఈ పాత సృష్టి ఉండదు. అందరినీ ఈ విశ్వము నుండి శాంతిధామానికి పంపేస్తారు. ఇది మీ భావన. కానీ ఈ ప్రపంచము సమాప్తమవుతుందని మీరు చెప్పున్న విషయాన్ని బయటివారు తప్పకుండా వ్యతిరేకిస్తారు కదా. ఈ బ్రహ్మకుమారీలు ఏమి చెప్తున్నారని అంటారు. వినాశనము, వినాశనము అని చెప్తూనే ఉంటారు. ఈ వినాశనము ద్వారానే విశేషముగా భారతదేశమునకు, ప్రపంచమంతటికీ మంచి జరుగుతుందని మీకు తెలుసు. ఈ విషయము ప్రపంచములోని వారికి తెలియదు. వినాశనము జరిగితే అందరూ ముక్తిధామానికి వెళ్లిపోతారు. మీరిప్పుడు ఈశ్వరీయ సంప్రదాయస్థులుగా అయ్యారు. మొదట ఆసులీ సంప్రదాయులుగా ఉండేవారు. ఈశ్వరుడే స్వయముగా నన్ను సృతి(మామేకం యాద్ కరో) చేయండని చెప్తారు. సదా సృతి చేస్తూ ఉండలేరని తండ్రికి తెలుసు. సదా సృతి చేస్తూ ఉంటే వికర్మలు వినాశనమై కర్మాతీత స్థితిని పొందుతారు. ఇప్పుడు అందరూ పురుషార్థులే. బ్రాహ్మణులైన వారే దేవతలుగా అవుతారు. బ్రాహ్మణుల తర్వాత దేవతలు. బ్రాహ్మణులనే శిఖ అంటారని తండ్రి తెలియజేశారు. పిల్లలు పట్టి ఆటను ఆడుతారు. మొదట తల పైనున్న శిఖ వస్తుంది. బ్రాహ్మణులకు శిఖ(పిలక) ఎప్పటికీ ఉంటుంది. మీరు బ్రాహ్మణులు. మొదట శూద్రులుగా అనగా పాదములుగా ఉండేవారు. ఇప్పుడు బ్రాహ్మణులైన శిఖగా ఉన్నారు. తర్వాత దేవతలుగా అవుతారు. ముఖ భాగమును దేవతలని, భుజ భాగమును క్షత్రియులని, కడుపును వైశ్యులని, పాదములను శూద్రులని అంటారు. శూద్రులనగా క్షుద్రబుద్ధి, తుచ్ఛబుద్ధి గలవారు. తండ్రిని తెలుసుకోనివారిని తుచ్ఛబుద్ధి అని అంటారు. వారు తండ్రిని ఇంకా గ్లాని చేస్తూ ఉంటారు. భారతదేశములో గ్లాని జరిగినప్పుడే నేను వస్తానని తండ్రి చెప్తారు. భారతీయులైన వారితోనే తండ్రి మాట్లాడతారు. యదా యదాహి ధర్మస్య.....

భారతదేశములోనే తండ్రి వస్తారు. మరే స్థానములోనూ రారు. భారతదేశమే అవినాశీ ఖండము. తండ్రి కూడా అవినాశి. వారెప్పటికీ జనన-మరణాలలోకి రారు. అవినాశీ ఆత్మలకే తండ్రి కూర్చుని తెలుపుతారు. ఈ శరీరము వినాశనమవుతుంది. మీరిప్పుడు శరీర భావన వదిలి ఆత్మను తెలుసుకుంటున్నారు. స్వయమును ఆత్మ అని తెలుసుకుంటున్నారు. హెబ్రీ సందర్భములో రాట్టె(కోకి)ను దారముతో కట్టి కాలుస్తారు. ఆ సమయములో రాట్టె కాలుతుంది కాని దారము మాత్రము కాలదు. అలాగే ఆత్మ ఎప్పటికీ వినాశనము కాదు. దీని గురించే ఈ ఉదాహరణ ఉంది. ఆత్మ అవినాశి అని మానవ మాతృలెవ్వరికీ తెలియదు. ఆత్మ నిర్లీపి అని వారు అంటారు. తండ్రి చెప్తారు - అలా కాదు, మంచి - చెడు కర్మలను ఆత్మనే ఈ శరీరము ద్వారా చేస్తుంది. ఒక శరీరమును వదిలి మరొక శరీరమును తీసుకొని కర్మభోగమును అనుభవిస్తుంది. కావున అది లెక్కా చారమును తీసుకొని వచ్చినట్లే కదా. అందువలన ఆసురీ ప్రపంచములో మానవులు చాలా దుఃఖమును అనుభవిస్తారు. ఆయువు కూడా తక్కువగా ఉంటుంది. కాని మానవులు ఈ దుఃఖమును కూడా సుఖము అని భావించి ఉన్నారు. నిర్వికారులుగా తయారు కండి అని మీరెంత చెప్పినా విషము లేకుండా మేము ఉండలేము అని అంటారు. ఎందుకనగా శూద్ర సంప్రదాయములు కదా. క్షుద్రబుద్ధి గలవారుగా ఉన్నారు. మీరు శిఖ అయిన బ్రాహ్మణులుగా అయినారు. శిఖ సర్వ శ్రేష్ఠమైనది. దేవతల కంటే ఉన్నతమైనది. మీరిప్పుడు దేవతల కంటే ఉన్నతమైనవారు. ఎందుకనగా తండ్రి జతలో ఉన్నారు. తండ్రి ఈ సమయములో మిమ్ములను చదివిస్తారు. ఇప్పుడు తండ్రి మీకు విధేయులైన సేవకులు(Obedient Servant)గా అయ్యారు కదా. తండ్రి పిల్లలకు విధేయులైన సేవకులుగా ఉంటారు కదా. పిల్లలకు జన్మనిచ్చి సంభాషించుకుంటూ చదివించి, పెద్ద చేసిన తర్వాత వృద్ధులైనప్పుడు ఆస్తినింతదీని పిల్లలకిచ్చి వారు గురువుల దగ్గరకు వెళ్లి వానప్రస్థులుగా ఉంటారు. ముక్తిధామానికి వెళ్లుటకు గురువుల దగ్గరకు వెళ్తారు. కాని ముక్తిధామానికి వెళ్లేరు. కావున తల్లిదండ్రులు పిల్లల సంభాషన చేస్తారు. తల్లి జబ్బుపడినప్పుడు పిల్లలు మురికి పనులు చేస్తే తండ్రి శుభ్రము చేయవలసి వస్తుంది కదా. కావున తల్లిదండ్రులు పిల్లలకు సేవకులైనట్లే కదా. అస్తి అంతా పిల్లలకు ఇచ్చేస్తారు. బేహద్ తండ్రి కూడా చెప్పున్నారు - నేను చిన్న పిల్లల కొరకు రాను. మీరు పెద్దవారు కదా. మిమ్ములను కూర్చోబెట్టి శిక్షణనిస్తాను. మీరు శివబాబాకు పిల్లలైనారు. కనుక బ్రహ్మకుమారీలని పిలువబడుతున్నారు. ఇంతకుమునుపు శూద్రకుమార్ - కుమారీలుగా వేశ్యాలయములో ఉండేవారు. మీరిప్పుడు వేశ్యాలయములో లేరు. ఇక్కడ వికారులు ఎవ్వరూ ఉండలేరు. అనుమతి లేదు. మీరు బి.కెలు. ఇది బ్రహ్మకుమారీలు ఉండే స్థానము. పతితమైన వికారాలలో వెళ్లేవారిని శూద్రులంటారని అమాయకులైన కొందరికి అర్థమే కాదు. వారు ఇక్కడ ఉండుటకు అనుమతి లేదు, రాలేరు. ఇంద్రసభ కదా. ఇది ఇంద్రసభ. ఇక్కడ జ్ఞాన వర్షము కురుస్తూ ఉంటుంది. బ్రహ్మకుమారీలెవరైనా అపవిత్రులను రహస్యంగా సభలో కూర్చోబెడితే ఇరువురూ శాపగ్రస్థులైపోతారు, రాతిబుద్ధిగా అయిపోతారు. ఇది సత్యమైన ఇంద్రసభ కదా. ఇది శూద్రకుమార్-కుమారీల సత్సంగము కాదు. దేవతలు పవిత్రముగా ఉంటారు. శూద్రులు పతితముగా ఉంటారు. తండ్రి వచ్చి పతితులను పావన దేవతలుగా తయారు చేస్తారు. పతితముగా ఉన్న మీరిప్పుడు పావనముగా తయారవుతున్నారు. కావున ఇది ఇంద్రసభ. ఒకవేళ అడగకుండా వికారులను తీసుకొస్తే చాలా శిక్ష పడుతుంది. రాతి బుద్ధి గలవారిగా అయిపోతారు. ఇక్కడ పారసబుద్ధిగా తయారవుతున్నారు కదా. కావున వారిని పిలుచుకొని వచ్చినవారికి కూడా శాపము లభిస్తుంది. మీరు

వికారులను దాచిపెట్టి ఎందుకు పిలుచుకొని వచ్చారు? ఇంద్రుని(తండ్రితో) అడగనే లేదు. కావున చాలా శిక్షలు పడుతాయి. ఇవి గుప్తమైన విషయాలు. మీరిప్పుడు దేవతలుగా తయారవుతున్నారు. నియమాలు చాలా కఠినంగా ఉన్నాయి. స్థితియే దిగజాలిపోతుంది. ఒకేసారి రాతిబుద్ధిగలవారై పోతారు. ఉండేదే రాతి బుద్ధి. పొరసబుద్ధిగా తయారగుటకు పురుషార్థమే చేయరు. ఈ గుప్తమైన విషయాలను పిల్లలైన మీరే మాత్రమే అర్థము చేసుకోగలరు. ఇక్కడ బి.కె.లు ఉంటారు, వారిని దేవతలుగా మరియు రాతి బుద్ధి గలవారిని పొరసబుద్ధి గలవారిగా తండ్రి తయారు చేస్తున్నారు.

తండ్రి మధురాతి మధురమైన పిల్లలకు తెలియజేస్తున్నారు - ఏ నియమాన్ని దాటరాదు. లేకపోతే వారిని పంచ భూతములు పట్టుకొనేస్తాయి. కామ, క్రోధ, లోభ, మోహ, అహంకారము - ఈ 5 అర్థకల్వపు పెద్ద పెద్ద భూతాలు. మీరిక్కడకు భూతాలను తరిమి వేయుటకు వచ్చారు. అత్త శుద్ధముగా, పవిత్రముగా ఉండేది. అది అపవిత్రముగా, అశుద్ధముగా, దుఃఖముగా, రోగిగా తయారయ్యింది. ఈ ప్రపంచములో చాలా దుఃఖముంది. తండ్రి వచ్చి జ్ఞాన వర్షము కురిపిస్తున్నారు. ఈ కర్తవ్యము పిల్లలైన మీ ద్వారానే చేస్తారు. మీ కొరకు స్వర్గమును రచిస్తారు. మీరే యోగబలము ద్వారా దేవతలుగా తయారవుతారు. తండ్రి అలా కారు. తండ్రి సేవకులు. టీచరు కూడా విద్యార్థికి సేవకులుగా ఉంటారు. సేవ చేస్తూ చదివిస్తారు. నేను మీకు చాలా విధేయుడనైన సేవకుడను అని టీచరు అంటాడు. కొందరిని న్యాయవాదులుగా, కొందరిని ఇంజనీర్లుగా తయారు చేస్తారు. కావున సేవకులైనట్లే కదా. అదే విధముగా గురువులు మార్గాన్ని తెలుపుతారు. సేవకులై ముక్తిధామమునకు తీసుకొని వెళ్లే సేవ చేస్తారు. కాని ఈ రోజులలో ఏ గురువులూ తీసుకెళ్లేరు. ఎందుకనగా వారు కూడా పతితులే. సద్గురువు ఒక్కరే సదా పవిత్రులు. మిగిలిన గురువులందరూ పతితులు. ఈ ప్రపంచమంతా పతితముగా ఉంది. సత్కయమును పావన ప్రపంచమని, కలియుగమును పతిత ప్రపంచమని అంటారు. సత్కయమునే సంపూర్ణ స్వర్గమని అంటారు. త్రేతాలో రెండు కళలు తగ్గిపోతాయి. ఈ విషయాలను పిల్లలైన మీరే అర్థము చేసుకుని ధారణ చేస్తారు. ప్రపంచములోని మానవులకైతే ఏమీ తెలియదు. ప్రపంచములోని వారందరూ స్వర్గానికి వెళ్తారని కాదు. కల్వక్రితము వెళ్లిన భారతీయులే మరలా వస్తారు, సత్య, త్రేతా యుగాలలో దేవతలుగా తయారవుతారు. వారే ద్వాపర యుగము నుండి తమను హిందువులమని చెప్పకుంటారు. ఇంతవరకు ఉన్న హిందూ ధర్మములో ఏ ఆత్మలు పై నుండి వస్తారో వారు కూడా స్వయమును హిందువులమని చెప్పకుంటారు. కాని వారు దేవతలుగా తయారు కారు, స్వర్గానికి రారు. వారు మరలా ద్వాపర యుగము తర్వాత సమయానుసారముగా దిగుతారు. స్వయమును హిందువులమని చెప్పకుంటారు. మీరు మాత్రమే దేవతలుగా అవుతారు. మీకు ఆది నుండి అంత్యము వరకు పాత్ర ఉంది. ఈ డ్రామాలో చాలా యుక్తి ఉంది. చాలా మంది బుద్ధిలో నిలబడదు. అందువలన ఉన్నత పదవిని కూడా పొందలేరు.

ఇది సత్య నారాయణుని కథ. వారైతే అసత్యపు కథలను చెప్తారు, దాని ద్వారా లక్ష్మీనారాయణులుగా తయారు కారు. ఇక్కడ మీరు ప్రాక్టికల్ గా తయారవుతారు. కలియుగములో ఉన్నదంతా అసత్యమే. అసత్యపు మాయ,..... రావణ రాజ్యమే అసత్యమైనది. సత్యమైన ఖండమును తండ్రి తయారు చేస్తారు. దీనిని కూడా బ్రాహ్మణులైన మీరు నెంబరువారు పురుషార్థానుసారముగా తెలుసుకున్నారు. ఎందుకనగా ఇది చదువు.

చదువును తక్కువగా చదువుకుంటే ఫెయిల్ అయిపోతారు. ఈ చదువు ఒక్కసారి మాత్రమే ఉంటుంది. మరలా చదువుకొనుట కష్టము. ప్రారంభములో చదువుకొని శరీరము వదిలిపెట్టినవారు సంస్కారమును తీసుకెళ్తారు. మరలా వచ్చి చదువుకుంటారు. నామ-రూపాలు మారిపోతాయి. ఆత్మకే 84 జన్మల పాత్ర లభించింది. అది భిన్న - భిన్న నామ, రూప, దేశ, కాలములలో పాత్ర చేస్తుంది. ఇంత చిన్న ఆత్మకు ఎంత పెద్ద శరీరము లభిస్తుంది. ఆత్మ అన్నిటిలో ఉంటుంది కదా. ఇంత చిన్న ఆత్మ చిన్న దోమలో కూడా ఉంది. ఇవన్నీ చాలా సూక్ష్మముగా అర్థము చేసుకోవలసిన విషయాలు. బాగా అర్థము చేసుకున్న పిల్లలే మాలలో మణిగా అవుతారు. మిగిలినవారు పైసా(చాలా చిన్న) పదవిని పొందుకుంటారు. మీ పూల తోట ఇప్పుడు తయారవుతూ ఉంది. మొదట మీరు ముళ్ళుగా ఉండేవారు. కామ వికారమనే ముల్లు చాలా చెడ్డదని తండ్రి చెప్తారు. ఇది ఆదిమధ్యాంతములు దుఃఖమునిస్తుంది. కామమే దుఃఖమునకు మూల కారణము. కామమును జయిస్తేనే జగత్తీజీతులుగా తయారవుతారు. ఇదే కష్టమని చాలామంది అనుకుంటారు. చాలా కష్టముగా పవిత్రమవుతారు. కల్పక్రితము తయారైన వారే ఇప్పుడు తయారవుతారు. పురుషార్థము చేసి ఉన్నతాతి ఉన్నతమైన దేవతలుగా ఎవరు తయారవుతారో తెలుపబడుతుంది. నరుల నుండి నారాయణునిగా, నారి నుండి లక్ష్మీగా తయారవుతారు కదా. కొత్త ప్రపంచములో స్త్రీ - పురుషులు ఇద్దరూ పావనముగా ఉండేవారు. ఇప్పుడు పతితులుగా ఉన్నారు. పావనముగా ఉన్నప్పుడు సతీప్రధానముగా ఉండేవారు. ఇప్పుడు తమోప్రధానమైనారు. ఇక్కడ ఇరువురూ పురుషార్థము చేయాలి. ఈ జ్ఞానమును సన్యాసులు ఇవ్వలేరు. నివృత్తి మార్గ ధర్మమే వేరు. ఇక్కడ భగవంతుడు స్త్రీ - పురుషులిద్దరినీ చదివిస్తారు. ఇప్పుడు శూద్రుల నుండి బ్రాహ్మణులైన తర్వాత లక్ష్మీ నారాయణులుగా తయారుకావాలని ఇద్దరికీ చెప్తారు. అందరూ తయారు కారు. లక్ష్మీ నారాయణులకు కూడా వంశముంటుంది. వారు రాజ్యమునెలా తీసుకున్నారో ఎవరికీ తెలియదు. సత్తయుగములో వీరి రాజ్యముండేదని కూడా తెలుసు. కాని సత్తయుగానికి లక్షల సంవత్సరములు ఇచ్చేశారు. కావున ఇది అజ్ఞానమే కదా. తండ్రి చెప్తున్నారు - ఇది ముళ్ళ అడవి, అది పూల తోట. మీరిక్కడకు రాకముందు అసురులుగా ఉండేవారము. ఇప్పుడు అసురుల నుండి దేవతలుగా తయారవుతున్నారు. ఎవరు తయారు చేస్తారు? బేహద్ తండ్రి. దేవతల రాజ్యమున్నప్పుడు ఇతర ధర్మములేవీ ఉండేవి కావు. ఇది కూడా మీరు అర్థము చేసుకున్నారు. అర్థం చేసుకోని వారిని పతితులని అంటారు. ఇది బ్రహ్మకుమార - కుమారీల సభ. ఒకవేళ ఎవరైనా చెడు పని చేస్తే స్వయానికి శాపమునిచ్చుకుంటారు, రాతిబుద్ధి గలవారిగా అవుతారు. నరుని నుండి నారాయణునిగా తయారయ్యే బంగారు బుద్ధి ఉండదు. ఇది ఋజువవుతుంది. మూడవ శ్రేణికి చెందిన దాస-దాసీలుగా అవుతారు. ఇప్పుడు కూడా రాజుల దగ్గర దాస-దాసీలు ఉన్నారు. కొందరి ధనము మట్టిలో కలిసిపోతుంది,..... అని కూడా గాయనముంది. అగ్ని గుండ్లు కూడా వస్తాయి. విషపు గుండ్లు కూడా వస్తాయి. వృత్తువు తప్పక వస్తుంది. మానవుల లేక అస్త్ర-శస్త్రముల అవసరమే లేకుండా ఉండే వస్తువులను తయారు చేస్తున్నారు. బాంబుల గాలి అంతటా వ్యాపించి వెంటనే సమాప్తము చేయు విధంగా బాంబులను తయారు చేస్తారు. ఇన్ని కోట్ల మానవులు వినాశనము కావాలి. ఇది చిన్న మాటనా! సత్తయుగములో ఎంత కొద్ది మంది ఉంటారు. మిగిలిన వారందరూ శాంతిధామమునకు వెళ్తారు. అక్కడే ఆత్మలమైన మనమందరము ఉంటాము. సుఖధామములో స్వర్గము, దుఃఖధామములో నరకము. ఈ చక్రము తిరుగుతూనే ఉంటుంది. పతితముగా తయారైనప్పుడు దుఃఖధామముగా అవుతుంది. తర్వాత

తండ్రి సుఖధామమునకు తీసుకెళ్తారు. పరమపిత పరమాత్మ ఇప్పడు సర్వులకు సద్గతినిస్తారు. కావున ఖుషీగా ఉండాలి కదా. మానవులు భయపడతారు. మృత్యువు ద్వారానే గతి-సద్గతి కానున్నదని అర్థము చేసుకోరు. మంచిది!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము

1. పుష్పాల తోటకు వెళ్తుంటుంటే లోపల ఉన్న కామ, క్రోధములనే ముళ్లను తీసేయాలి. శాపము లభించే పనులేవియూ చేయరాదు.
2. సత్సఖండమునకు అధికారులుగా తయారగుటకు సత్సనారాయణుని సత్సమైన కథను వినాలి. ఇతరులకు వినిపించాలి. ఈ అసత్సమైన ప్రపంచము నుండి అతీతముగా ఉండాలి.

వరదానము:- “తండ్రి స్నేహమును హృదయములో ధారణ చేసి సర్వ ఆకర్షణల నుండి

ముక్తముగా ఉండు సత్సమైన స్నేహీభవ”

తండ్రి పిల్లలందరికీ ఒకే విధమైన స్నేహమునిస్తారు. కాని పిల్లలు తమ శక్తి అనుసారము స్నేహాన్ని ధారణ చేస్తారు. ఎవరైతే ఆది సమయమైన అమృతవేళలో తండ్రి స్నేహమును ధారణ చేస్తారో వారి హృదయములో పరమాత్మ స్నేహము ఇమిడి ఉన్నందున ఇతర స్నేహలేవియూ వారిని ఆకర్షించలేవు. హృదయములో తండ్రి స్నేహాన్ని పూర్తిగా ధారణ చెయ్యకుంటే హృదయములో జాగా(స్థలము) ఖాళీగా ఉన్నందున మాయ భిన్న-భిన్న రూపాలతో అనేకుల స్నేహంలోకి ఆకర్షిస్తుంది. అందువలన సత్సమైన స్నేహితులై పరమాత్మ ప్రేమతో నిండుగా, సంపన్నంగా కండి.

స్లోగన్:- “వ్యర్థ సంకల్పాలనే సుత్తితో సమస్య అను రాతిని పగులగొట్టుటకు బదులు

హైజంప్ చేసి సమస్య అను పర్వతాన్ని దాటుకునే వారిగా కండి”